



# EXAMINATIONS COUNCIL OF ESWATINI

## Junior Certificate Examination

---

**SISWATI**

**207/03**

Paper 3

**October/November 2019**

**2 hours**

---

### **READ THESE INSTRUCTIONS FIRST**

Write your name, Centre number and candidate number on all the work you hand in.

Write in **blue** or **black** pen.

Do not use staples, paper clips, highlighters, glue or correction fluid.

Answer **3** questions in Section **A** including question **1**.

Answer **one** question in Section **B**.

Answer **four** questions in all.

At the end of the examination, fasten all your work securely together.

The number of marks is given in brackets [ ] at the end of each question or part question.

**DO NOT TURN OVER THE PAGE UNTIL YOU ARE TOLD TO DO SO.**

---

This document consists of **7** printed pages and **1** blank page.

**SICEPHU A – TEMDZABU NETINCWADZI LETIFUNDZIWE**

**Phendvula umbuto 1 bese ukhetsa mibili kulemitsatfu lelandzelako yetincwadzi letifundziwe uyiphendvule.**

**Uphocelelekile kutsi uphendvule umbuto 1.**

**UMBUTO 1**

**Inganekwane - ngu G.D. Dlamini na G.Garb**

- (a) (i)** Bhala indlela yekucala neyekwephetsa inganekwane. [2]
- (ii)** Kusho kutsini lokutsi umteki acale inganekwane ngalendlela? [2]
- (b) Fundza lesiceshana lesilandzelako bese uphendvula imibuto letawulandzela.**

**Umtsimba wakaNginingini**

“Loku kwabamangalisa futsi kwabasolisa bonina ngobe baze babutana bona bodvwa kutsi loku malanga onkhe labantfwana babo bayatetfula lamuhla sebadlala ngabo yini. Sengabo laba lasebangasakwati kutetfula, ngabe badlala mdlalo muni? Bakubona kungumhlolo labawuhlolako. Futsi batsi yintfo labayikhulume emfuleni kutsi badlale ngabo babadzala. Emantfombatana wona abindza atishaya shengatsi atselwe ngemanti labandzako...” **(Likhasi 80: 1999)**

- (i)** Bhala emabito emantfombatana **lamabili** lokutsiwa abindza atishaya ngatsi atselwe ngemanti. [2]
- (ii)** Bhala **kunye** lokukhombisa kutsi lendzaba vele yinganekwane. [1]
- (iii)** Vele nguyiphi lendzaba emantfombatana labengafuni kuyiteka kubonina? Chaza kuvakale. [3]
- (iv)** Nika sifundvo **sinye** lositfolo kulenganekwane. Sekela kuvakale. [4]
- (v)** Loku lokwenteka kulenganekwane kuveta sitfombe salokwenteka etimphilweni tetfu sibantfu. Fakazela lomcondvo usekele ngalokwenteka enganekwaneni. [6]

**[Sekukonkhe: 20]**

## TINCWADZI LETIFUNDZIWE

**Khetsa mibili kulemibuto lelandzelako 2, 3 na 4 uphendvule.**

### **UMBUTO 2**

**Incwadzi Lengenakheli – ngu Thembekile Msibi (Umhleli)**

**Umnotfo - ngu A.B.M. Sithole**

**Fundza lesiceshana lesilandzelako bese uphendvula imibuto letawulandzela.**

“Nginemnotfo waphakadze mkami. Sengisho umnotfo lengitatijabulisa ngawo lapha emhlabeni ngize ngehlukane nemhlaba ngiphila kamnandzi.” Asho asukuma etfwala emahlombe akhombisa kutsi utawuhamba njani nase anetimali takhe. Hhayi avele atihlekele kancane uLaMaseko... **(Likhasi 132: 2002)**

- (a)** Ngubani lolokhuluma kulesiceshana? Bhala ligama nesibongo. [1]
- (b)** Kodwa bakaMaseko bananatelwa batsiweni? [1]
- (c)** **(i)** Yini leleyenta lesikhulumi kulesicashunwa sitetsembe kangaka kutsi sitawutfolela umnotfo waphakadze? [2]
- (ii)** Ungabometsemba umuntfu. Sekela lesifundvo ngalokwenteka endzabeni. [3]
- (d)** LaMaseko uchazwa njengemuntfu lonesimilo lesinjani kulendzatjana? Sekela imphendvulo yakho ngemaphuzu **lamabili** ngalokutfolakala kulendzatjana. [3]
- (e)** Sihloko sendzatjana ‘Umnotfo’ ngekubuka kwakho siyahambelana yini nalokwenteka endzabeni? Sekela kuvakale. [4]
- (f)** Bantfu labafuna kunjinga ngalendlela leshiwo kulendzatjana ungabeluleka utsini? Sekela imphendvulo yakho ngalokufundze kulendzatjana. [6]

**[Sekukonkhe: 20]**

**UMBUTO 3****Emaphupho Emadvwala – ngu Thembekile Msibi**

Fundza **lesiceshana** lesilandzelako bese uphendvula imibuto letawulandzela.

**Cindzi:** (*Ngekutfukutsela*) Suka! Umekhuteni, ngabe ulimele kube umekhutile? Angitsi phela utawujabula nasekayingini. Ngikhalela lemali yami lengayikhiphela lite, esikhundleni kutsi ungibonge ungichwalisela umntfwanami. (*Amemete*) LaGwebu awuyekele kukhala, angitsi nguwe lolowangifundekela utsi angingamlahli lomuntfu-lo, nyalo seyini, ngentenjani nasekunje? Asambe siye esibhedlela siyewuhlola lomntfwanami. Nangibuya ngingakukhandzi lapha emtini wami wena Simo. Ngifuna uphume uphele. Uyangiva yini? (*Aze ashaye phasi ngelunyawo, aphindze agcizelele*). Angifuni kukukhandza lapha ekhaya lami. (**Likhasi 102: 2011**)

- (a) Kulomdlalo bakaCindzi bananatelwa batsiwani? [1]
- (b) Bhala ligama lalona lokutsiwa ulimele. [1]
- (c) (i) Chaza kutsi yini ingini. [1]
- (ii) 'Ngikhalela lemali yami lengayikhiphela lite'. Uwasho ngani lamagama Cindzi? [2]
- (d) Wena usola bani ngekulimala kwalona lokutsiwa ulimele? Sekela imphendvulo yakho ngalokufundze emdlalweni. [3]
- (e) Kucosha umntfwanakho ekhaya akusilo likhambi. Sekela lombono ngalokufundze emdlalweni. [3]
- (f) Umbhali walomdlalo usebentise umndeni wakaCindzi kuveta ingcikitsi tsite. Bhala lengcikitsi layivetako usekele ngeliphuzu **linye** ngalokwenteka emdlalweni. [3]
- (g) Ngemaphuzu **lamabili** chaza similo saCindzi. Sekela ngalokufundze kulomdlalo. [6]

**[Sekukonkhe: 20]**

**UMBUTO 4****Wena Bewungatsini - ngu Hugh Magagula****Fundza lesiceshana lesilandzelako bese uphendvula imibuto letawulandzela.**

“Uma kungatsiwa ngajabha, loko kungaba kwelulata kusindza kwalelidwala lekangishaya ngalo enhlafunweni, ngasangana. Phela ngatfukutsela lokwekutsi ngatikhandza ngitfutfumela. Ngajuluka. Ngabuka enhla nasentasi shengatsi ngitambona Mangedla. Phela kube kwenteka kanjalo, bengiyawuvele ngimphutume, ngimklinklitise umphimbo, ngite ngimcime umphefumulo, kuphele ngaye.” **(Likhasi 29: 2015)**

- (a) Bhala ligama nesibongo salolokhuluma kulesiceshana. [1]
- (b) Bhala ligama ladzadzewabo lesikhulumi loselamako. [1]
- (c) LoMangedla lokukhulunywa ngaye wakabani? [1]
- (d) ‘Uma kungatsiwa ngajabha, loku kungaba kwelulata kusindza kwalelidwala...’ Lesikhulumi size sikhuluma kanjena nje kwentekeni? [2]
- (e) Vele sifanele lesikhulumi kujabha futsi sitfukutsele kakhulu. Sekela lomcondvo ngemaphuzu **lamabili** usebentise lokufundze endzabeni. [4]
- (f) Ngekubuka kwakho lobungani baMangedla nesikhulumi ngabe bungani lobunjani? Sekela imphendvulo yakho ngeliphuzu **linye** ngalokufundze endzabeni. [3]
- (g) Kungentekani kulesikhulumi uma singacima umphefumulo waMangedla? Bhala kube **kubili**. [4]
- (h) Kungabhobokelani kwebatali nebantfwana emakhaya kuletsa tinkinga letimatima. Sekela ngemaphuzu **lamabili** ususele endzabeni. [4]

**[Sekukonkhe: 20]**

**SICEPHU B – IMIHAMBO NEMASIKO**

Kulesicephu phendvula umbuto 5 noma 6

**UMBUTO 5****Umuti WesiSwati**

(a) Bhala kube kutsafu lokwentiwa kuletindzawo letilandzelako ekhaya lesiSwati.

<b>Esangweni</b>	<b>Endlunkhulu</b>
<b>(i)</b>	<b>(i)</b>
<b>(ii)</b>	<b>(ii)</b>
<b>(iii)</b>	<b>(iii)</b>

[6]

(b) (i) Iba ngakuphi intsanga ekhaya lesiSwati?

[2]

(ii) Ibekelwani lentsanga lapho ibekwa khona?

[2]

**Buve**

(c) (i) Nika tifakazelo letimbili letikhomba buve bakho.

[2]

(ii) Niketa indlela yinye yekulahlekelwa buve.

[1]

(iii) Buve ungabutfole ngekwendza. Chaza kutsi butfolakala kanjani ngalendlela lena.

[3]

(iv) Kubaluleke ngani kutsi umuntu abe nebuve. Chaza ngemaphuzu **lamabili**.

[4]

**[Sekukonkhe: 20]**

**UMBUTO 6****Kudla kwesiSwati**

(a) Bhala kutsatfu kudla lokwentiwa nganaku lokulandzelako.

<b>Ngemabele</b>	<b>Ngemmbila</b>
<b>(i)</b>	<b>(i)</b>
<b>(ii)</b>	<b>(ii)</b>
<b>(iii)</b>	<b>(iii)</b>

[6]

(b) Bhala uchaze kutsi siphekwa njani sidvudvu selitsanga / selijoti.

[4]

**Imvunulo**

(c) Bhala ligama linye laloku lokulandzelako:

(i) Lokuhlonishwa ngako emajaha latingwazi noma lagcame ngalokutsite emmangweni.

[1]

(ii) Imvunululo yesidzandzane yemalanga onkhe.

[1]

(d) Chaza kutsi alondvolotwa njani emajobo futsi alondvoletelwani ngaleyo ndlela.

[4]

(e) Kuncipha kwetilwane kuyinsayeya lebhekene nemvunulo. Ngemaphuzu **lamabili**, chaza kutsi loku kuyinsayeya kanjani.

[4]

**[Sekukonkhe: 20]**

**BLANK PAGE**

---

Permission to reproduce items where third party owned material protected by copyright is included has been sought and cleared where possible. Every reasonable effort has been made by the publisher (ECESWA) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.